

ವಿಷಯ : ಹರಪನಹಳ್ಳಿ ತಾಲ್ಲೂಕಿನಲ್ಲಿ ಅಗ್ನಿಶಾಮಕ ದಳ ಮಂಜೂರು ಮಾಡುವುದು

ಪ್ರ. ಸಂಖ್ಯೆ 523 (1215) ಶ್ರೀ ಬಿ. ಹೆಚ್. ಯಂಕನಾಯಕ್ (ಹರಪನಹಳ್ಳಿ). ಮಾನ್ಯ ಮುಖ್ಯ ಮಂತ್ರಿಗಳು ಈ ಕೆಳಕಂಡ ವಿಷಯಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಹರಪನಹಳ್ಳಿ ತಾಲ್ಲೂಕಿನಲ್ಲಿ ಅಗ್ನಿಶಾಮಕ ದಳದ ಜುರೂರು ಅವಶ್ಯಕತೆ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ? ಹಾಗಿದ್ದಲ್ಲಿ ಅದನ್ನು ಯಾವಾಗ ಒದಗಿಸಲಾಗುವುದು ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಗಳು).—

ಸರ್ಕಾರವು ಮೂರು ಹಂತಗಳಲ್ಲಿ ಅಗ್ನಿ ಶಾಮಕ ಠಾಣೆಗಳನ್ನು ತೆರೆಯಲು ತೀರ್ಮಾನ ಕೈಗೊಂಡಿದೆ. ಅಗ್ನಿಶಾಮಕ ಠಾಣೆಗಳನ್ನು ಜಿಲ್ಲಾ ಕೇಂದ್ರಗಳಲ್ಲಿ ಮೊದಲು ತೆರೆಯಲಾಗುವುದು. ವೆರಡನೇ ಹಂತದಲ್ಲಿ ಉಪ ವಿಭಾಗ ಕೇಂದ್ರದಲ್ಲಿ ತೆರೆಯಲಾಗುವುದು. ಮೂರನೆಯ ಹಂತದಲ್ಲಿ ಧಾರವಾಡ, ಬಿಜಾಪುರ, ಬೆಳಗಾಂ ಮತ್ತು ಕಾರವಾರ ಜಿಲ್ಲೆಗಳಲ್ಲಿ ಹಾಲಿ ಇರತಕ್ಕ ಸ್ಥಳೀಯ ಸಂಸ್ಥೆಗಳು ನಡೆಸುತ್ತಿರುವ ಅಗ್ನಿಶಾಮಕ ಠಾಣೆಗಳನ್ನು ಸರ್ಕಾರದ ವಶಕ್ಕೆ ತೆಗೆದುಕೊಳ್ಳಲಾಗುವುದು. ಇದು ಸರ್ಕಾರವು ಅಗ್ನಿಶಾಮಕ ಠಾಣೆಗಳನ್ನು ಸಾಪ್ತಿಕವಾಗಿ ಅನುಸರಿಸುತ್ತಿರುವ ಸಾಮಾನ್ಯ ನೀತಿಯಾಗಿದೆ.

ಬಳ್ಳಾರಿ ಜಿಲ್ಲೆಯಲ್ಲಿ ಈಗಾಗಲೇ ಬಳ್ಳಾರಿ, ಹೊಸಪೇಟೆ ಮತ್ತು ಸಂಡೂರುಗಳಲ್ಲಿ ಅಗ್ನಿಶಾಮಕ ಠಾಣೆಗಳಿರುವುದರಿಂದ ಹರಪನಹಳ್ಳಿಯಲ್ಲಿ ಅಗ್ನಿಶಾಮಕ ಠಾಣೆಯನ್ನು ತೆರೆಯಲು ಸದ್ಯಕ್ಕೆ ಸಾಧ್ಯವಾಗುವುದಿಲ್ಲ.

ವಿಷಯ : ದಕ್ಷಿಣ ಕನ್ನಡ ಜಿಲ್ಲೆಯ ಆರೋಗ್ಯ ಘಟಕಗಳ ಕಾರ್ಯನಿರ್ವಹಣೆ

ಪ್ರ. ಸಂಖ್ಯೆ 533 (1363) ಶ್ರೀ ವಸಂತ ವಿ. ಸಾಲಾನ (ಕಾಪು) ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ. ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ತಾಲ್ಲೂಕು ಅಭಿವೃದ್ಧಿ ಮಂಡಳಿವತಿಯಿಂದ ನಡೆಯುತ್ತಿರುವ ಆರೋಗ್ಯ ಘಟಕಗಳ ಸಂಖ್ಯೆ ಎಷ್ಟು ;

ಆ. ಇವುಗಳು ಸರಿಯಾಗಿ ಕಾರ್ಯನಿರ್ವಹಿಸುತ್ತಿವೆಯೇ ;

ಇ. ಕಾಪು ಕ್ಷೇತ್ರದ ಶಿವನ ಗ್ರಾಮದಲ್ಲಿ ಆರೋಗ್ಯ ಘಟಕವಿರುವುದು ಸರಕಾರದ ಗಮನಕ್ಕೆ ಬಂದಿದೆಯೇ ;

ಈ. ಅದರಲ್ಲಿರುವ ವೈದ್ಯರ ಮತ್ತು ಸಿಬ್ಬಂದಿಗಳ ಸಂಖ್ಯೆ ಎಷ್ಟು ;

ಉ. ಸದರಿ ಘಟಕದಿಂದ ಜನರಿಗೆ ಪ್ರಯೋಜನವಾಗುವ ಬದಲು ತೊಂದರೆಯಾಗುತ್ತಿರುವ ವಿಷಯ ಸರಕಾರದವರ ಗಮನಕ್ಕೆ ಬಂದಿದೆಯೇ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು).—

ಅ. ಯಾವವೂ ಇಲ್ಲ.

ಆ. ಉದ್ಭವಿಸುವುದಿಲ್ಲ.

ಇ. ಕಾಪು ಕ್ಷೇತ್ರದಲ್ಲಿ ಶಿವನಗ್ರಾಮ ಎಂಬುದು ಇರುವುದಿಲ್ಲ.

ಈ. ಉದ್ಭವಿಸುವುದಿಲ್ಲ.

ಉ. ಉದ್ಭವಿಸುವುದಿಲ್ಲ.

ವಿಷಯ : ಸಾಗರ ಸಾರ್ವಜನಿಕ ಆಸ್ಪತ್ರೆ

ಪ್ರಶ್ನೆ ಸಂಖ್ಯೆ 534 (1287) ಶ್ರೀ ಟಿ. ತಿಮ್ಮಪ್ಪ ಹೆಗಡೆ (ಸಾಗರ).—ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ. ಸಾಗರ ಸಾರ್ವಜನಿಕ ಆಸ್ಪತ್ರೆಯ ಕಟ್ಟಡದ ಕೆಲವು ಭಾಗಗಳಲ್ಲಿ ಮಳೆಗಾಲದಲ್ಲಿ ಸೋರುತ್ತಿದ್ದು ರೋಗಿಗಳಿಗೆ ತೊಂದರೆಯಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಹಾಗಿದ್ದಲ್ಲಿ ಸರ್ಕಾರದವರು ಈ ಬಗ್ಗೆ ತೆಗೆದುಕೊಂಡ ಕ್ರಮವೇನು ;

ಆ. ಈ ಹಳೆಯ ಕಟ್ಟಡದ ಸ್ಥಳದಲ್ಲಿ ಹೊಸ ಕಟ್ಟಡ ಕಟ್ಟಿಸಲು ಯಾವಾಗ ಕ್ರಮ ತೆಗೆದುಕೊಳ್ಳಲಾಗುವುದು ಮತ್ತು ಒಳರೋಗಿಗಳ ಸಂಖ್ಯೆ ಗಮನಗೊಂಡು ಪ್ರಸ್ತುತ ಇರುವ ಕಟ್ಟಡದಲ್ಲಿ ಸ್ಥಳಾವಕಾಶ ವಿಲ್ಲದಿರುವುದನ್ನು ಸರ್ಕಾರದವರು ಗಮನಿಸಿರುವರೆ ;

ಇ. ನೀರು ಪೂರೈಕೆ ಕೊಡ ಸರಿಯಾಗಿದ್ದರೆ ಆಸ್ಪತ್ರೆ ನೈರ್ಮಲ್ಯ ಹಾಳಾಗಿರುವುದನ್ನು ಗಮನಿಸಲಾಗಿದೆಯೇ ? ಹಾಗಿದ್ದಲ್ಲಿ ಈ ಬಗ್ಗೆ ಸರ್ಕಾರದವರು ತೆಗೆದುಕೊಂಡ ಕ್ರಮವೇನು ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

ಅ. ಬಂದಿದೆ. ಇದರ ದುರಸ್ತಿ ಕಾರ್ಯಕ್ಕೆ ಗೊಳ್ಳಲು ಮಂಜೂರಾತಿಯನ್ನು ಕೊಟ್ಟಿದೆ.

ಆ. ಉದ್ಭವಿಸುವುದಿಲ್ಲ.
ಹೌದು.

ಇ) ಗಮನಿಸಲಾಗಿದೆ. ಕೆಟ್ಟು ಹೋಗಿರುವ ಕೊಳವೆ ಭಾವಿಯನ್ನು ರಿಪೇರಿ ಮಾಡುವ ಕ್ರಮ ಕೈಗೊಳ್ಳಲಾಗಿದೆ.

ವಿಷಯ : ಕರ್ನಾಟಕ ನದಿಗಳಲ್ಲಿ ಜಲಮಾಲಿನ

ಪ್ರ. ಸಂಖ್ಯೆ 535 (1499) ಶ್ರೀ ಪಿ. ರಾಮಚಂದ್ರರಾವ್ (ಉಳ್ಳಾಂ).—ಮಾನ್ಯ ಮುಖ್ಯ ಮಂತ್ರಿಗಳು ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ. ನದಿಗಳಿಗೆ ಕೈಗಾರಿಕೆಗಳ ಮತ್ತು ನಗರ ಪ್ರದೇಶಗಳ ಹೊಲಸು ನೀರನ್ನು ನಿರಂತರವಾಗಿ ಬಿಡುತ್ತಿರುವುದರಿಂದ ಕರ್ನಾಟಕದ ಪ್ರಮುಖ ನದಿಗಳ ಜಲ ಮಾಲಿನದ ಪ್ರಮಾಣದ ಬಗ್ಗೆ ನಿಯತ ಕಾಲಿಕ (ಪ್ರತಿ ವರ್ಷವು 3 ತಿಂಗಳಿಗೆ ಒಮ್ಮೆ ಅಥವಾ ನಿರ್ದಿಷ್ಟ ಅವಧಿಯಂತೆ) ಪರೀಕ್ಷೆಯನ್ನು ನಡೆಸಲಾಗುತ್ತಿದೆಯೇ ;

ಆ. ಇದೇ ರೀತಿಯಲ್ಲಿ ಕೈಗಾರಿಕಾ ನಗರಗಳ ವಾಯು ಮಾಲಿನದ ನಿಯತಕಾಲಿಕ (ಪ್ರತಿ ವರ್ಷವು 3 ತಿಂಗಳಿಗೆ ಒಮ್ಮೆ ಅಥವಾ ನಿರ್ದಿಷ್ಟ ಅವಧಿಯಂತೆ) ಪರೀಕ್ಷೆಯನ್ನು ನಡೆಸಲಾಗುತ್ತಿದೆಯೇ ;

ಇ. ಹಿಂದಿನ ಮೂರು ವರ್ಷಗಳಲ್ಲಿ ಕರ್ನಾಟಕದ ಪ್ರಮುಖ ನದಿಗಳ ಮತ್ತು ಪ್ರಮುಖ ನಗರಗಳ ವಾಯು ಮಾಲಿನದ ಪ್ರಮಾಣ ಎಷ್ಟು ;

ಈ. ಈ ಪರೀಕ್ಷೆಗಳನ್ನು ನಡೆಸಲಾಗುತ್ತಿಲ್ಲವಾದರೆ ಶೀಘ್ರವೇ ಜಲಮಾಲಿನ ಮತ್ತು ವಾಯು ಮಾಲಿನಗಳ ಪರೀಕ್ಷೆಗಳನ್ನು ಮುಂದೆ ನಡೆಸಲಾಗುವುದೆಂದು ಭರವಸೆಯನ್ನು ಸರ್ಕಾರದವರು ನೀಡುವರೆ ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಗಳು).—

ಅ. ಹೌದು. ಕರ್ನಾಟಕ ರಾಜ್ಯ ಮಾಲಿನ ನಿಯಂತ್ರಣ ಮಂಡಳಿಯವರು ರಾಜ್ಯದ ಪ್ರಮುಖ ನದಿಗಳ ನೀರಿನ ಗುಣ ಮಟ್ಟವನ್ನು ಪ್ರತಿ ತಿಂಗಳು ಪರೀಕ್ಷಿಸುತ್ತಾರೆ.

ಆ. ಹೌದು. ಕರ್ನಾಟಕ ರಾಜ್ಯ ಮಾಲಿನ ನಿಯಂತ್ರಣ ಮಂಡಳಿಯವರು ಬೆಂಗಳೂರು ಮಹಾನಗರದ ಪ್ರದೇಶವನ್ನು ವಾರಕ್ಕೊಮ್ಮೆ ಐದು ಸ್ಥಳಗಳಲ್ಲಿ ವಾಯು ಗುಣಮಟ್ಟವನ್ನು ಪರೀಕ್ಷಿಸುತ್ತಾರೆ. ಈ ಕಾರ್ಯಕ್ರಮವನ್ನು ಇತರ ಪ್ರಮುಖ ನಗರಗಳಿಗೂ ಮತ್ತು ಕೈಗಾರಿಕಾ ಪ್ರದೇಶಗಳಿಗೂ ವಿಸ್ತರಿಸಲಾಗುವುದು.

ಇ. ನೀರಾವರಿ ಉಪಯೋಗಕ್ಕೆ ಮತ್ತು ಗೃಹ ಬಳಕೆಗೆ ಬಳಸುವ ನದಿ ನೀರಿನ ಗುಣಮಟ್ಟಕ್ಕೆ ಸೂಕ್ತ ಮಾನಕಗಳನ್ನು ನಿಗದಿಪಡಿಸಲಾಗಿದೆ. ನದಿ ನೀರಿನ ಮಲಿನತೆಯ ಪ್ರಮಾಣವು ಋತುವಿನಿಂದ ಋತುವಿಗೆ ಬದಲಾಗುವ ಕಾರಣದಿಂದ ರಾಜ್ಯದ ಪ್ರಮುಖ ನದಿಗಳಾದ ಕಬೀರಾ, ಕಾವೇರಿ, ಭದ್ರಾ ಹಾಗೂ ತುಂಗಭದ್ರಾ ನದಿಗಳ ನೀರಿನ ಗುಣ ಮಟ್ಟವನ್ನು ಪ್ರತಿ ತಿಂಗಳೂ ಪರೀಕ್ಷಿಸಿ ಮೇಲೆ ತಿಳಿಸಿದ ಮಾನಕಗಳಿಗೆ ಹೋಲಿಸಿ ಪರೀಕ್ಷಿಸಲಾಗುತ್ತಿದೆ.

ಬೆಂಗಳೂರು ನಗರದಲ್ಲಿ ಕಳೆದ ಒಂದು ವರ್ಷದಿಂದ ವಾಯು ಗುಣಮಟ್ಟವನ್ನು ಪರೀಕ್ಷಿಸಲಾಗುತ್ತಿದೆ. ಈ ಪರೀಕ್ಷೆಯ ಆಧಾರದ ಮೇರೆಗೆ, ಬೆಂಗಳೂರು ನಗರದ ವಾಯುವಿನ ಗುಣಮಟ್ಟವು (Ambient air) ಕೇಂದ್ರ ಜಲಮಾಲಿನ ನಿವಾರಣ ಮತ್ತು ನಿಯಂತ್ರಣ ಮಂಡಳಿ, ನವದೆಹಲಿಯವರು ನಿಗದಿ ಪಡಿಸಿದ ವಾಯುವಿನ ಗುಣ ಮಟ್ಟದ ಮಾನಕಗಳಿಗೆ ಸರಿ ಹೊಂದುತ್ತಿದೆಯೆಂದು ವ್ಯಕ್ತವಾಗುತ್ತದೆ.

ಈ. ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ವಿಷಯ : ರಾಜ್ಯದ ಆರೋಗ್ಯ ಇಲಾಖೆಯಲ್ಲಿ ವೈದ್ಯರ ಹಾಗೂ ದಾದಿಯರ ನೇಮಕ

ಪ್ರ. ಸಂಖ್ಯೆ 531 (1821) ಶ್ರೀ ಬಿ. ಅಪ್ಪಣ್ಣಹೆಗೆ (ಬೈಂದೂರು).—ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ. ರಾಜ್ಯದ ಗ್ರಾಮಾಂತರ ಪ್ರದೇಶಗಳಲ್ಲಿರುವ ಆಸ್ಪತ್ರೆ, ಆರೋಗ್ಯ ಕೇಂದ್ರ ಮತ್ತು ಆರೋಗ್ಯ ಘಟಕಗಳಲ್ಲಿ ಖಾಲಿ ಇರುವ ದಾದಿಯವರ ಹಾಗೂ ಪಿ. ಎನ್. ಎಂ. ಗಳ ಹುದ್ದೆಗಳನ್ನು ಈವರೆಗೆ ಭರ್ತಿ ಮಾಡದಿರಲು ಕಾರಣಗಳೇನು ;

ಆ. ಸದರಿ ಹುದ್ದೆಗಳು ಖಾಲಿ ಇರುವುದರಿಂದ ಸಾರ್ವಜನಿಕರಿಗೆ ಆಸ್ಪತ್ರೆಗಳಲ್ಲಿ ಹೆಚ್ಚಿನ ಸೌಲಭ್ಯ ದೊರೆಯದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;